

# تدبر قرآن

٤٨

النبا

## بِسْمِ اللّٰهِ الرَّحْمٰنِ الرَّحِیْمِ

### ۱۔ سورہ کا عمود اور سابق سورہ سے تعلق

یہ سورہ سابق سورہ — المرسلت — کی توام سورہ ہے۔ دونوں کے عمود میں کوئی بنیادی فرق نہیں ہے۔ جس طرح اس میں آفاقی، تاریخی اور انفسی دلائل سے یہ حقیقت ثابت کی گئی ہے کہ اس دنیا کے با مقصد و با غایت ہونے کا لازمی تقاضا ہے کہ یہ ایک دن ختم ہو اور اس کے بعد ایک ایسا فیصلہ کا دن آئے جس میں نیکو کاروں کو ان کی نیکیوں کا صلہ ملے اور جو مجرم ہوں وہ اپنے کیسے کی سزا بھگتیں اسی طرح اس سورہ میں بھی ایک یوم الفصل کا اثبات فرمایا ہے جس میں خدا کے باغی اپنی سرکشی کی سزا بھگتیں گے اور خدا ترس اپنی خدا ترسی کا انعام پائیں گے۔ استدلال اس میں خدا کی ربوبیت کے آثار و شواہد سے ہے جس سے آسمان و زمین کا چپہ چپہ معمور ہے۔

لب و لہجہ دونوں سورتوں کا بالکل ایک ہی ہے۔ کلام استفہام اقراری کے انداز میں شروع ہوا ہے جو ان متکبرین و مکذبین کو خطاب کرنے کے لیے مخصوص ہے جو بالکل بدیہی حقائق کو جھٹلانے کے درپے ہوں۔ دلائل کے پہلو بہ پہلو زبرد ملامت اور تہدید و توبیخ ہر آیت میں نمایاں ہے۔ اہل ایمان کے لیے جو بشارت ہے وہ بھی گویا ان مکذبین کی تہدید ہی کے پہلو سے آئی ہے کہ وہ اس کو سامنے رکھ کر اپنے انجام بد کا موازنہ کر لیں۔

### ب۔ سورہ کے مطالب کا تجزیہ

سورہ کے مطالب کی ترتیب اس طرح ہے۔

(۱-۵) منکرین قیامت کی ان چھ میگوئیوں پر زبرد توبیخ جو قیامت کا ذکر سن کر نہایت سفہانہ انداز میں وہ آپس میں کرتے۔ ان کو آگا ہی کہ یہ خبر وہ خبر ہے کہ ان کے اندر عقل کا ادنیٰ شائبہ بھی ہوتا تو اس کی نکران کو راتوں کی نیند سے محروم کر دیتی ہے جاسیکہ وہ اس کا مذاق اڑائیں۔

(۶-۱۷) اللہ تعالیٰ کی ربوبیت، رحمت و حکمت اور قدرت کی ان نشانیوں پر غور کرنے کی دعوت جو زمین سے لے کر آسمان تک پھیلی ہوئی ہیں اور جو شہادت دے رہی ہیں کہ انسان کو اللہ تعالیٰ نے اس

دنیا میں مطلق العنان اور غیر مسئول بنا کر نہیں چھوڑا۔ ہرے بلکہ اس کی عدالت کے لیے ایک دن مقرر ہے جو لازماً آسے رہے گا۔

(۱۸-۳۰) ہر تیا مت اور مکرشوں کے انجام کی تصویر، جس میں دکھایا ہے کہ اس دنیا کی کوئی چیز بھی اٹل یا خدا کے کنٹرول سے باہر نہیں ہے بلکہ ہر چیز اس کے حکم کے تابع ہے۔ جب وہ چاہے گا ایسا صورت بھونکے گا کہ سب قبروں سے نکل کر فوج و فوج اس کی طرف چل پڑیں گے۔ آسمان، زمین، دریا اور پہاڑ سب متزلزل، پراگندہ اور منتشر ہو جائیں گے۔ جہنم اس دن گھٹات میں ہوگی۔ وہی نام مکرشوں کا ٹھکانا بنے گی۔ اس میں دکھ کی ساری چیزیں جمع ہوں گی لیکن لذت و راحت کا کوئی نشان بھی نہ ہوگا۔ ہر ایک کو اس کے اعمال سے سابقہ پیش آئے گا اور ہر شخص کا ہر عمل و حرکت میں لکھا ہوا موجود ہوگا۔ اس سے کہا جائے گا کہ جو انجام تمہارے سامنے آیا ہے وہ تمہارے اعمال کا قدرتی نتیجہ ہے۔ اب اس کا مزہ چکھو۔

(۲۱-۳۶) اس دن خدا ترسوں کو جو صلہ ملے گا اس کی طرف اشارہ کہ وہ اپنے کسی چھوٹے سے چھوٹے عمل کے صلہ سے بھی محروم نہیں رہیں گے بلکہ اپنی ہر نیکی کا اجر پائیں گے۔ حق کی خاطر انھوں نے منافقین کے جو چرکے اور طعنے سہے ان سب کا ان کو اجر ملے گا اور ان کو ایسی پاکیزہ سوسائٹی نصیب ہوگی جس میں ان لغویات کا کوئی تذکرہ نہیں ہوگا جن سے ان کو دنیا میں سابقہ رہا۔

(۳۴-۴۰) ان لوگوں کو تنبیہ جو باطل شفاعت کے بل پر اس دن کی ہولناکیوں سے نچنت ہیں۔ ان کو آگاہ فرمایا گیا ہے کہ یہ دن اگر رہے گا تو جو اپنے رب کی پناہ کا طالب ہے وہ اس کی راہ اختیار کرے۔ اللہ کے ہاں کوئی اس کی اجازت کے بغیر کسی کے لیے سفارش کا مجاز نہیں ہوگا اور اجازت کے بعد جو زبان کھولے گا وہ بالکل سچی بات کہے گا، کسی غلط بیانی کی جرأت کوئی نہیں کر سکے گا۔ اس دن ہر ایک کو اس کے اعمال سے سابقہ پیش آئے گا اور کافروں کے پتے حسرت کے سوا کچھ پڑنے والا نہیں ہے۔



شَيْءٍ أَحْصَيْنَاهُ كِتَابًا ۚ فَذُوقُوا فَلَنْ نَزِيدَكُمْ إِلَّا عَذَابًا ۚ  
 إِنَّ لِلْمُتَّقِينَ مَفَازًا ۚ حَدَائِقَ وَأَعْنَابًا ۚ وَكَوَاعِبَ أَتْرَابًا ۚ  
 وَكَأْسًا دِهَاقًا ۚ لَا يَسْمَعُونَ فِيهَا لَغْوًا وَلَا كِدًا ۚ إِنَّ جَزَاءَ  
 مَنْ رَزَقَ عَطَاءً حِسَابًا ۚ رَبِّ السَّمَوَاتِ وَالْأَرْضِ وَمَا بَيْنَهُمَا  
 الرَّحْمَنُ لَا يَبْلُغُونَ مِنْهُ حَدًّا ۚ يَوْمَ يَقُومُ الرُّوحُ وَالْمَلَائِكَةُ  
 صَفًّا ۚ لَا يَتَكَلَّمُونَ إِلَّا مَنْ أَذِنَ لَهُ الرَّحْمَنُ وَقَالَ صَوَابًا ۚ  
 ذَلِكَ الْيَوْمُ الْحَقُّ ۚ فَمَنْ شَاءَ اتَّخَذْ إِلَىٰ رَبِّهِ مَا بَاءًا ۚ إِنَّ  
 أَنْزَارَكُمْ عَدَا بَا قَرِيبًا ۚ يَوْمَ يَنْظُرُ الْمُرُوءُ مَا قَدَّمَتْ يَدَاهُ  
 وَيَقُولُ الْكُفْرُ بِيَدَيْتِي كُنْتُ تُرَابًا ۚ

یہ لوگ کس چیز کے بارے میں چہ میگوئیاں کر رہے ہیں؟ اس بڑی خبر کے بارے  
 میں جس میں کوئی کچھ کہہ رہا ہے کوئی کچھ! ہرگز نہیں، وہ عنقریب جان لیں گے، پھر ہرگز  
 نہیں، وہ جلد جان لیں گے!! ۱-۵

کیا ہم نے زمین کو گہوارہ اور پہاڑوں کو منجھیں نہیں بنایا؟ تم کو جوڑے جوڑے  
 نہیں پیدا کیا؟ تمہاری عیند کو دافعِ کلفت نہیں بنایا؟ رات کو تمہارے لیے پردہ اور  
 دن کو وقتِ معاش نہیں بنایا؟ تمہارے اوپر سات محکم آسمان نہیں بنائے اور اس  
 کے اندر ایک روشن چراغ نہیں رکھا؟ اور کیا ہم نے پانی سے لبر تیرہ بدلیوں سے  
 مرسلا دھار پانی نہیں برسایا کہ اس کے ذریعہ سے اگائیں غلہ اور نباتات اور گھنے  
 باغ؟ — بے شک فیصلہ کے دن کا وقت متفر ہے۔ ۶-۱۷

جس دن صور بھونکا جائے گا تو تم آؤ گے فوج در فوج اور آسمان کھولا جائے گا تو اس میں دروازے ہی دروازے ہو جائیں گے اور پہاڑ چلا دیے جائیں گے تو وہ بالکل سراپ بن کر رہ جائیں گے۔ بے شک جہنم گھات میں ہے۔ مگر کشتوں کا ٹھکانا۔ اس میں رہیں گے مدتہائے دراز۔ نہ اس میں کوئی ٹھنڈک نصیب ہوگی، نہ گرم پانی اور پیپ کے سوا کوئی پینے کی چیز۔ بدکہ ان کے عمل کے موافق۔ یہ لوگ محاسبہ کا گمان نہیں رکھتے تھے اور انہوں نے ہماری آیتوں کی بے دریغ تکذیب کی اور ہم نے ہر چیز کو لکھ کر شمار کر رکھا ہے۔ تو چکھو، اب تمہارے عذاب ہی میں ہم اضافہ کریں گے۔ ۱۸-۳۰

بے شک خدا ترسوں کے لیے فائز المراجی ہے۔ باغ اور انگور۔ اٹھتی جوانیوں والی ہم سنیں، اور چھلکتے جام۔ نہ اس میں بک بک سنیں گے نہ بہتان طرازی۔ یہ تیرے رب کی طرف سے صلہ ہوگا بالکل ان کے عمل کے حساب سے۔

آسمانوں اور زمین اور ان کے مابین کی ساری چیزوں کے رب رحمان کی طرف سے جس کی طرف سے یہ کوئی بات کرنے کا اختیار نہ رکھیں گے جس دن جبریل اور فرشتے صفت کھڑے ہوں گے کوئی بات نہیں کرے گا مگر جس کو رب رحمان اجازت دے اور وہ بالکل ٹھیک بات کہے گا یہ دن شدنی ہے تو جو چاہے اپنے رب کی طرف ٹھکانا بنالے۔ ہم نے تم کو ایک قریب آ جانے والے عذاب سے آگاہ کر دیا ہے، جس دن آدمی اپنی اس کمائی کو دیکھے گا جو اس نے آگے کے لیے کی ہوگی اور کافر کہے گا کاش، میں مٹی ہوتا! ۳۷-۳۸

## الفاظ و اسالیب کی تحقیق اور آیات کی وضاحت

عَمَّ يَتَسَاءَلُونَ (۱)

'عَمَّ' وراصل ہے 'تَوْعَمًا' لیکن عام استعمال میں جس طرح بعض حروف کی آواز دب جاتی ہے اسی طرح 'عَمَّ' سے بھی 'الف' ساقط ہو گیا ہے اور یہ اسی طرح استعمال ہوتا ہے۔

'تَسَاءَلُ' کے معنی آپس میں کسی چیز سے متعلق پوچھ گچھ کرنے کے ہیں۔ پوچھ گچھ دریافتِ حال اور تحقیق کے لیے بھی ہوتی ہے اور بعض اوقات، محض سخن گسٹری اور استہزاء کے لیے بھی۔ یہاں یہ استہزاء کے مفہوم میں ہے۔ قرآن میں جگہ جگہ یہ ذکر ہے کہ نبی صلی اللہ علیہ وسلم نے قریش کو جب انذارِ قیامت پر مشتمل سورتیں سنائیں تو لب و لہجہ کی حرارت، انذارِ بیان کی سطوت و ہیبت اور دلائل کی قطعیت نے ان کا چرچا بہت جلد ہر حلقہ میں پھیلا دیا۔ قریش نے اپنے عوام کو اس کے اثر سے بچانے کے لیے جہاں بہت سی احمقانہ تدبیریں اختیار کیں وہاں یہ اوجھی تدبیر بھی اختیار کی کہ اپنی مجالس میں اس کو اپنے مذاق اور طبعِ آزمائی کا موضوع بنایا تاکہ لوگوں پر یہ اثر ڈالیں کہ یہ چیز کسی سنجیدہ غور و فکر کے لائق نہیں ہے بلکہ محض خیالی ہوا ہے جس سے متاثر نہ ہونے کی کوئی وجہ نہیں ہے۔ بعض نے کہا کہ بھلا یہ کس طرح ممکن ہے کہ جب لوگ فکر و سرگمل جائیں گے تو وہ از سر نو زندہ کیے جائیں! بعض نے اس پر گروہ لگائی کہ کیا بھلا ہمارے اگلے بھی اٹھائے جائیں گے جو نہیں معلوم کب پونڈ زمین ہونے اور ان کی قبروں کا کوئی نشان بھی باقی نہیں رہا! تیسرے نے پر زور لہجہ میں اس کی تائید کی کہ ناممکن، ناممکن، ایسا ہرگز نہیں ہو سکتا، یہ سب محض خیالی باتیں ہیں۔

دذرخ اور اس کی آگ کا یوں مذاق اڑاتے کہ خوب ہوگی وہ آگ جس میں پانی بھی ہوگا اور دذرخ بھی! دوسرا اس نکتہ پر اس کو داد دیتا کہ بھلا یہ باتیں کسی کی عقل میں سماتے والی ہیں۔

جب قرآن نے ان کو آگاہ کیا کہ دذرخ پر انیس سرہنگ مامور ہوں گے تو اس کو انھوں نے اپنی طبعِ آزمائی کا موضوع بنایا۔ کوئی بولا کہ اگر اتنے ہی ہوں گے تو ان میں سے اتنوں سے تو میں تنہا غنٹ لینے کے لیے کافی ہوں۔ دوسرے نے ڈینگ ہانکی کہ پھر کوئی اندیشہ کی بات نہیں ہے، باقی سے نمٹنے کے لیے میں کوزہ نہیں ہوں!

غرض قیامت اور اس کے احوال سے متعلق جو باتیں بھی ان کو سنائی گئیں ان سے سبق لینے کے بجائے انھوں نے ان کو مذاق میں اڑا دینے کی کوشش کی تاکہ ان کے عوام ان سے متاثر نہ ہونے پائیں۔

عکین بیات  
کا استہزاء





اور ہوئی بھی تو اس کے لیے فکر مند ہونے کی ضرورت نہیں ہے، ہمارا دلٹنا ہمارے دیوتاؤں کی طرف ہوگا جو ہمیں خدا کی پکڑ سے بچالیں گے اور اگر خدا سے سابقہ پڑا بھی تو اتنی بے شمار مخلوق کے ساتھ اعمال و اقوال کو کون جان سکتا ہے کہ وہ ان کا حساب کرنے بیٹھے۔ یہ اس خبط میں بھی مبتلا تھے کہ جب اس دنیا میں ان کا حال اچھا ہے جو یہ اس بات کی دلیل ہے کہ وہ خدا کی نظروں میں اچھے ہیں، تو کوئی وجہ نہیں ہے کہ جو عزت و سرفرازی اس نے ان کو اس دنیا میں دے رکھی ہے قیامت میں ان کو اس سے محروم کر دے۔

ان غلط خیالات کے ساتھ ساتھ وہ بہت سے ایسے صحیح عقائد کا اقرار بھی کرتے تھے جن سے ان باطل خیالات کی نفی ہوتی تھی لیکن قیامت اور جزا و سزا کو ماننا ان کی خواہش کے خلاف تھا اس وجہ سے وہ قرآن کی بار بار کی تذکیر کے بعد بھی اپنے فکری تناقض کا جائزہ لینے اور اس کو دور کرنے پر آمادہ نہیں ہوتے تھے حالانکہ عقل اور فطرت کا یہ بدیہی تقاضا ہے کہ انسان کو زندگی کے کسی ایسے معاملے میں اگر ذہنی یکسوئی حاصل نہ ہو جس میں اس کی ابدی فلاح یا ابدی ہلاکت کا راز مضمر ہے تو ان لوگوں کی بات توجہ سے سنے جو اس کے تضاد و فکر سے اس کو آگاہ کر رہے ہوں تاکہ ہلاکت سے محفوظ رہے۔ یہ درحقیقت اس کی اپنی ضرورت ہے نہ کہ یا دوہانی کرنے والوں کی۔ قرآن نے یہاں اسی حقیقت کی طرف توجہ دلائی ہے کہ قرآن ان کو جس عظیم واقعہ کی خبر دے رہا ہے اس کے بارے میں ان کا فکری تناقض اور کسی ذہنی الجھن میں مبتلا رہنا کسی طرح ان کے لیے خوش انجام نہیں ہے۔ یہ ابدی ہلاکت یا ابدی سعادت کا معاملہ ہے۔ قرآن کا یہ بڑا احسان ہے کہ اس نے اس تضاد و اختلاف سے نکلنے کی راہ دکھائی ہے۔ حق تھا کہ وہ اس کی قدر کرتے لیکن انھوں نے اپنی بدیہی سے اس کو تفریح طبع کا موضوع بنا لیا ہے۔

كَلَّا سَيَعْلَمُونَ ۗ ثُمَّ كَلَّا سَيَعْلَمُونَ (۴-۵)

یہ نہایت زوردار الفاظ میں ان کو تنبیہ ہے کہ جو لذیذ خواب وہ دیکھ رہے ہیں یہ ہرگز پورے ہونے والے نہیں ہیں۔ قرآن جس انجام سے ان کو آگاہ کر رہا ہے وہ عنقریب ان کے سامنے آکے رہے گا۔ یہاں جملہ کی تکرار محض دعوے کو مزید کرنے کے لیے نہیں ہے بلکہ بیان حقیقت کے لیے ہے۔ اللہ کے رسولوں نے، جیسا کہ ہم ایک سے زیادہ مقامات میں لکھ چکے ہیں، اپنی قوموں کو بیک وقت دو غذاؤں سے ڈرایا ہے۔ اول اس عذاب سے جو سنت الہی کے مطابق ہر اس قوم پر لازماً آیا ہے جس نے رسول کی تکذیب کر دی ہے۔ دوسرے اس عذاب سے جس میں وہ قیامت کے دن مبتلا ہوگی۔ ان دونوں غذاؤں کو سامنے رکھ کر اس تنبیہی کلمہ کو دو بار دہرایا ہے۔

اَلَمْ نَجْعَلِ الْاَرْضَ مِهْدًا ۗ وَ الْبِحَالِ اَدْوَانًا ۗ وَ خَلَقْنَاكُمْ اَزْوَاجًا ۗ وَ جَعَلْنَا لَكُمْ

منکرین کو

تنبیہ



یہ اشارہ ہے اس سب سے بڑے سامانِ تسلی کی طرف، جو اللہ تعالیٰ نے اس دنیا میں آدمی کے لیے مہیا کیا ہے۔ فرمایا کہ ہم نے تمہیں تنہا نہیں پیدا کیا بلکہ تمہارے ساتھ تمہاری ہی جنس سے تمہارا جوڑا بھی بنایا تاکہ وہ تمہارے لیے طمانیت، اور سکینت کا ذریعہ بنے۔ یہ امر واضح رہے کہ اس دنیا میں اللہ تعالیٰ نے ہر چیز جوڑا جوڑا بنائی ہے اور یہ جوڑے آپس میں ایسی گہری وابستگی رکھتے ہیں کہ ان میں سے کوئی بھی تنہا اپنے مقصد تکمیل تک نہیں کر سکتا۔ ان میں بظاہر تو نسبت غدیہ کی ہے لیکن قدرت نے ان کے اندر ایسے نماہری و باطنی داعیات رکھے ہیں کہ وہ باہم مل کر رہنے ہی میں سکون و راحت پاتے اور ایک برتر مقصد کو پورا کرتے ہیں۔ یہ خصوصیت جس طرح اس دنیا کے تمام اعضاء میں ہے اسی طرح میاں اور بیوی کے درمیان بھی ہے۔ اس چیز کی طرف قرآن نے سورہ روم (۳۰) آیت ۲۱ میں یوں اشارہ فرمایا ہے: **أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً** (اس نے تمہاری ہی جنس سے تمہارے لیے جوڑے پیدا کیے تاکہ تم ان سے سکون حاصل کرو اور تمہارے درمیان اس نے محبت اور نرم گساری رکھی)۔ اعضاء کے اندر اس توافق و سازگاری کو قرآن نے توحید اور قیامت کی دلیل کی حیثیت سے جگہ جگہ پیش کیا ہے جس کی وضاحت ہم برابر کرتے آ رہے ہیں۔

**وَجَعَلْنَا لَكُمْ ذُرِّيًّا لَكُمْ رِجَالًا** نسبت اور نسبت کے اصل معنی تو کاٹنے کے ہیں لیکن یہاں یہ ذریعہ کلفت اور راحت و سکون کے معنی میں ہے۔ نیند کو نسبتاً اس وجہ سے کہا کہ یہ حرکت و عمل کے تسلسل کو منقطع کر کے کلفت سے نجات دیتی اور راحت و سکون حاصل کرنے کا موقع بہم پہنچاتی ہے جس سے قوی تازہ دم ہوجاتے ہیں۔

**وَجَعَلْنَا لَكُمْ لِبَاسًا** رات کو تمہارے لیے لباس بنایا۔ رات کے لباس ہونے کا مفہوم یہ ہے کہ جس طرح لباس آدمی کو اپنے اندر چھپا لیتا اور سکون و اطمینان بخشتا ہے اسی طرح شب کی چادر بھی اس کو اپنے اندر چھپا لیتی ہے جس سے وہ غلغلہ انداز ہونے والی چیزوں سے محفوظ ہو کر سکون حاصل کرتا اور از سر نو میدانِ عمل میں اترنے کے لیے صلاحیت بہم پہنچاتا ہے۔

**وَجَعَلْنَا لَكُمْ مَعَاشًا** اور دن کو حصولِ معاش کی سرگرمیوں کا وقت بنایا۔ ان نشانیوں کی طرف توجہ دلانے سے مقصود یہ ہے کہ جو شخص بھی ان پر غور کرے گا اس میں بصیرت ہوگی تو وہ لازماً اس نتیجے پر پہنچے گا کہ یہ رات اور دن نہ از خود چکر کر رہے ہیں اور نہ ان کا یہ چکر بالکل بے غایت و بے مقصد ہے بلکہ ایک حکیم و تدبیر پروردگار اپنی خدمت کے لیے ان کو اس سرگرمی کے ساتھ معروض کیا ہے تاکہ لوگ ان کی خدمت سے فائدہ اٹھائیں اور اپنے اس رب کے شکر گزار رہیں جس نے ان کی معاش و معیشت اور راحت و آسائش کے لیے یہ عظیم اہتمام فرمایا ہے۔

ساتھ ہی یاد رکھیں کہ ربوبیت کا یہ اہتمام مستلزم ہے کہ ایک ایسا دن بھی آئے جس میں وہ دیکھے کہ کس نے اس دنیا میں آنکھیں کھول کر زندگی گزاری اور کون اندھے بہرے بنے رہے اور پھر دونوں کے ساتھ ان کے رویے کے مطابق معاملہ کرے۔

وَبَنَيْنَا فَوْقَكُمْ سَبْعًا مَشَدَّادًا: زمین کی نشانیوں کے بعد آسمان کی نشانیوں کی طرف توجہ دلائی فرمایا اب اوپر دیکھو ہم نے تمہارے اوپر سات محکم آسمان بنائے۔ آسمان کا ذکر اگرچہ یہاں الفاظ میں نہیں ہے لیکن جو صفات مذکور ہیں وہ خود دلیل ہیں کہ مراد آسمان ہی ہے۔ 'مشددا' سے مراد وہی بات ہے جو سورہ ملک میں یوں فرمائی گئی ہے:

الَّذِي خَلَقَ سَبْعَ سَمَاوَاتٍ طِبَاقًا مَا تَرَى فِيهَا  
خَلْقَ الرَّحْمَنِ مِنْ تَفْوُتٍ مَعَارِجَ الْبَصُرِ  
فَلَمْ تَرَى مِنْ فُطُورِهِ تَمَارِجَ الْبَصَرِ  
كَوَقَيْنٍ يَنْقَلِبُ إِلَيْكَ الْبَصَرُ حَارِسًا  
هُوَ حَسِيرٌ (الملك - ۳۰-۳۱)

جس نے پیدا کیے سات آسمان تہ بہ تہ۔ تم نہ مائے  
رحمان کی کاریگری میں کوئی خلل نہیں پا سکتے۔ تڑنگا  
دوڑاؤ کہیں اس میں کوئی تشگاف دیکھتے ہو! پھر نگاہ  
دوڑاؤ دوبارہ۔ نگاہ ناکام ہو کر تمہاری طرف پلٹ  
آئے گی اور وہ تھکی ہوئی ہوگی۔

مطلب یہ ہے کہ تم اس ناپیدا کنا رچھٹ کو جہاں تک دیکھو گے اس کو محکم اور بالکل بے خلل پاؤ گے۔ کسی گوشے میں کسی ادنیٰ نقص کی بھی نشاندہی نہیں کر سکتے۔

وَجَعَلْنَا سِرَاجًا وَهَاجًا: اور آسمان میں ہم نے ایک روشن چراغ رکھا۔ ظاہر ہے کہ اس سے مراد سورج ہے۔ یہی سورج اس دنیا میں روشنی، حرارت اور قوت کا ذریعہ ہے۔ یہ نہ ہو تو یہ سارا عالم تیز و تا ہو جائے۔ اس سے یہ حقیقت بھی واضح ہوئی کہ آسمان اور زمین میں الگ الگ دیوتاؤں کی حکمرانی نہیں ہے بلکہ دونوں میں ایک ہی خدائے قادر و قیوم کی حکومت ہے ورنہ ان میں یہ سازگاری کس طرح وجود میں آئی کہ آسمان کا سورج زمین والوں کی اس طرح خدمت گزاری کرتا۔

وَأَنْزَلْنَا مِنَ الْمُعْصِرَاتِ مَاءً ثَجَّاجًا: مُعْصِرَاتُ بادلوں کی صفت کے لیے معروف ہے۔ یہ صفت پانی سے لبریز بادلوں کے لیے بھی آتی ہے اور پانی پھوٹنے والی بدلیوں کے لیے بھی۔ دونوں صورتوں میں کوئی خاص فرق واقع نہیں ہوگا۔

مَادُّنَجَّاجٍ: زوردار، کثیر اور مرسلا دھار بارش کو کہتے ہیں۔

بارش سے قرآن نے اپنے تمام بنیادی و عوامی پر دلیل قائم کی ہے جس کی تفصیلات گزر چکی ہیں۔ یہاں اگرچہ آسمان و زمین کے توافق کے پہلو سے توحید کی دلیل بھی اس میں موجود ہے لیکن خاص طور پر ربوبیت کا پہلو زیادہ نمایاں ہے جو مسئولیت اور جزاء و سزا کی نہایت اہم دلیلوں میں سے ہے۔

رَلْنَجَّاجٍ بِهِ حَبًّا وَنَبَاتًا وَجَبَّتِ الْكُفَّاءُ: فرمایا کہ آسمانوں سے یہ بارش ہم اس لیے برساتے

ہیں کہ اس سے تمھارے لیے نکلے اور تمھارے موشیوں کے لیے گھاس اور سبزے آگائیں اور مزید برآں گھنے باغ۔  
 اِنَّ يَوْمَ الْفُصْلِ كَانَ مِيقَاتًا: یہ اوپر کی ساری بحث و تفصیل کا خلاصہ سامنے رکھ دیا ہے۔  
 کہ یہ ہتھم ربوبیت اور آسمان سے لے کر زمین تک یہ انتظام پرورش صاف گواہی دے رہا ہے کہ  
 جس پروردگار نے یہ سب کچھ کیا ہے وہ انسان کو غیر مسئول نہیں چھوڑے گا بلکہ لازماً ایک فیصلہ کا دن  
 اس نے مقرر کر رکھا ہے جس میں وہ سب کو جمع کر کے فیصلہ کرے گا کہ کس نے اس کی ربوبیت کا حق پہچانا  
 اور کس نے اس کی ناقدری کی۔ پھر ہر ایک کو اس کے عمل کے مطابق جزا یا سزا دہنے گا۔

یہاں یہ آیت اس طرح آئی ہے گو یا یہ یوم الفصل اس کائنات کے نظام کے اندر سے خود اپنی  
 منادی کر رہا ہے۔ قیامت ہیں وہ لوگ جو اس کو سن نہیں رہے ہیں۔ سعدی نے کیا خوب بات کہی ہے: مع

ابرو باد و مرون خورشید و فلک در کارند تا تو نمانے بلف آرمی و بغفلت نہ خوری  
 يَوْمَ يُنْفَخُ فِي الصُّورِ قَتَاوُنٌ اَفْوَاجًا وَّ قُتِحَتِ السَّمَاءُ فَكَانَتْ اَبْوَابًا وَّ  
 سَيَّرَتِ الْجِبَالَ فَكَانَتْ سَرَابًا اِنَّ جَهَنَّمَ كَانَتْ مِرْصَادًا لِلطَّاغِيْنَ مَا بَا  
 لَثِيْنِ فِيهَا اَحْقَابًا لَا يَبْدُوْنَ فِيهَا بَدَا وَّ لَا شَرَابًا اِلَّا حَمِيْمًا وَّ غَسَاقًا  
 جَزَاءً وَّ عَذَابًا اِنَّهُمْ كَانُوْا لَا يَرْجُوْنَ حِسَابًا وَّ كَذَّبُوْا بِآيَاتِنَا كِذَّابًا وَّ كُلُّ شَيْ  
 اَحْصِيْنَهُ كِتَابًا فَذُوْقُوْا فَلَنْ نَّزِيْدَ كُفْرًا اِلَّا عَذَابًا (۱۸-۳۰)

ادپر کی آیات میں یوم الفصل کے دلائل بیان کرنے کے بعد اب ان آیات میں اس پہلے کی  
 تصویر کھینچی گئی ہے جو اس دن اس پوری کائنات میں برپا ہوگی اور ساتھ ہی وہ انجام بھی سامنے  
 رکھ دیا گیا ہے جس سے سرکشوں اور نافرمانوں کو سابقہ پیش آئے گا۔

يَوْمَ يُنْفَخُ فِي الصُّورِ قَتَاوُنٌ اَفْوَاجًا: فرمایا کہ اس یوم الفصل کے لیے اللہ تعالیٰ تمہیں  
 جمع کرنا چاہے گا تو اس کام میں اس کو ذرا بھی مشکل پیش نہیں آئے گی۔ بس ایک صور پھونکا جائے گا  
 اور تم نوح در فوج تبروں سے نکل کر اللہ کے داعی کی طرف چل کھڑے ہو گے۔ دوسرے مقام میں یہ  
 تصریح بھی ہے کہ لوگ تبروں سے اس طرح نکلیں گے جس طرح ٹڈیاں نکلتی ہیں اور داعی کی طرف  
 اس طرح بھاگیں گے کہ ذرا بھی راہ سے منحرف نہیں ہوں گے۔

وَقُتِحَتِ السَّمَاءُ فَكَانَتْ اَبْوَابًا: اور یہ آسمان جو آج نہایت محکم اور ایک گنبد بے در کی شکل  
 میں نظر آتا ہے۔ اس دن اس طرح کھول دیا جائے گا کہ اس میں ہر طرف دروازے ہی دروازے نظر آئیں گے۔  
 وَسَيَّرَتِ الْجِبَالَ فَكَانَتْ سَرَابًا: اور یہ پہاڑ جو آج زمین میں گڑے ہوئے ہیں اس دن اکھاڑ  
 کر چلا دیے جائیں گے نیز آج وہ ٹھوس پتھر ہیں لیکن اس دن یہ ریت کے تودوں کی طرح پھس چکے  
 ہو جائیں گے۔

قیامت کی  
 پہلی تصویر

اِنَّ جَهَنَّمَ كَانَتْ مِرْصَادًا ۝ لِّطَّاغِيْنَ مَّا بَا ۝ اس بلچیل کے بعد جہنم اچانک اس طرح نمودار ہو جائے گی گویا وہ سرکشوں کا ٹھکانا بننے کے لیے اس بلچیل کی آڑ میں گھات ہی میں بیٹھی ہوئی تھی، نہ اس کے لیے کوئی تیاری کرنی پڑے گی اور نہ سرکشوں کو اس کی تیاری کے انتظار میں کوئی مہلت ملے گی۔  
 لِبٰتِيْنَ فِيْهَا اَحْقَابًا ۝ اَحْقَابٌ کے معنی قزوں کے ہیں۔ اس کی وضاحت قرآن میں جگہ جگہ تَخٰلِدِيْنَ فِيْهَا اَبَدًا کے الفاظ سے ہو گئی ہے یعنی وہ اس میں ہمیشہ ہمیش رہیں گے۔ بعض لوگوں نے اس سے طویل مدت مراد لے کر یہ نتیجہ نکالنے کی کوشش کی ہے کہ جہنم بالآخر ایک دن ختم ہو جائے گی لیکن یہ رائے غلط ہے۔ زبان کے سمجھنے کا طریقہ یہ ہے کہ مجمل کی شرح مفصل کی روشنی میں کرتے ہیں نہ کہ مفصل کی شرح مجمل کی روشنی میں۔ تَخٰلِدِيْنَ فِيْهَا اَبَدًا کے الفاظ ظاہر ہے کہ مفصل ہیں اور لفظ اَحْقَابٌ مجمل۔ اس مجمل کو مفصل کی روشنی میں سمجھیں گے نہ کہ اس کے برعکس۔

علاوہ ازیں یہاں انجام باغیوں اور سرکشوں کا بیان ہوا ہے جس کے لیے قرآن کے دوسرے مقامات میں یہ تصریح ہے کہ ان کو جہنم سے کبھی نکلنا نصیب نہ ہوگا۔  
 لَا يَبْدُوْنَ فِيْهَا بَدْرًا وَلَا شَرًّا ۝ اِلَّا حِمِيْمًا دَخَسًا ۝ اس جہنم میں نہ ان کو کہیں ذرا ٹھنڈ نصیب ہوگی نہ کوئی پینے کی چیز۔ پینے کو ملے گا گرم کھوٹا یا گندا پانی۔ لفظ عَسَا۟ی کی تشریح اہل لغت نے پیپ اور لہو سے بھی کی ہے اور گندے پانی سے بھی۔ ٹھنڈک کی میاں مطلق نفی کی ہے۔ سورہٴ مرسلات میں سایہ ظل کا لفظ آیا بھی ہے تو وہ دھوئیں کا سایہ ہے جس کی صفت یہ بیان ہوئی ہے کہ اس میں ٹھنڈک ہوگی نہ وہ شعلوں سے بچانے والا ہوگا۔

تَجَزَّآءٌ وَّ فَنَآءٌ۔ یعنی یہ جو کچھ انھیں ملے گا ٹھیک ان کے اعمال ہی کا پورا پورا بدلہ ہوگا۔ دنیا میں جو کمائی انھوں نے کی اس کا انجام ان کے سامنے رکھا جائے گا۔ آخرت میں ہر نیکی اور بدی اپنی فطرت کے لحاظ سے پھیل لائے گی اور وہی انسان کے سامنے آئے گا۔

اِنَّهُمْ كَانُوْا لَا يَرْجُوْنَ حِسَابًا ۝ وَ كَذَّبُوْا بِآيٰتِنَا كِذٰبًا۔ یعنی ان لوگوں کو کسی حساب کتاب کا اندیشہ نہیں تھا اس وجہ سے بالکل نچپت رہے اور نہایت بے دردی سے ہماری آیات کو، جو اس دن سے آگاہ کرنے کے لیے سنائی گئیں، جھٹلانے رہے۔ كِذٰبًا مصدر ہے جو تا کید فعل کے لیے آیا ہے۔ اگرچہ اس کا وزن مختلف ہے لیکن معنی میں یہ تکذیب ہی کے ہے۔ تاکید کے مضمون کو ظاہر کرنے کے لیے اگر ترجمہ یوں کیجیے کہ نہایت بے دردی یا نہایت بے باکی سے، جھٹلایا تو اس کا صحیح مفہوم ادا ہو جائے گا۔  
 وَ كَلَّمَ شٰىءٌ اَحْصٰىنہ كِتَابًا۔ یعنی وہ تو اس گمان میں رہے کہ نہ کوئی حساب ہے نہ کوئی سزا۔ لیکن ہم نے ان کی ایک بات لکھ کر شمار کر رکھی تھی۔ لکھ کر شمار کرنا پورے انتہام کی دلیل ہے۔ یعنی اس میں کسی سہو و نسیان کا کوئی امکان نہیں ہے۔

فَذُوقُوا فَلَنْ نَزِيدَكُمْ إِلَّا عَذَابًا۔ یہ مستقبل کے ماجرے کو زیادہ مؤثر بنانے کے لیے حاضر کے اسلوب میں بدل دیا ہے۔ فرمایا کہ تم تو اس انجام سے بے فکر رہے لیکن یہ لو، اپنے اعمال کا مزہ چکھو۔ ساتھ ہی مستقبل سے ان کو بالکل مایوس کر دینے کے لیے یہ آگاہی بھی سنا دی کہ اب آگے تمہارے لیے عذاب ہی عذاب ہے۔ اس میں کسی کمی بیشی کی امید نہ رکھو اب جو تبدیلی بھی تمہارے حال میں ہوگی اس کی نوعیت عذاب میں اضافے ہی کی ہوگی۔

إِنَّ لِلْمُتَّقِينَ مَفَازًا ۖ حَدَائِقَ وَأَعْنَابًا ۖ وَكَوَاعِبَ أَتْرَابًا ۖ وَكَأْسًا شَدِيدًا طَائِفًا ۖ لَا يَشْمَعُونَ فِيهَا لَغْوًا وَلَا كِذًّا ۗ بَابًا ۖ جَزَاءً مِمَّنْ ذُرِّيَّتِكُمْ عَطَاءً حِسَابًا (۳۶-۳۱)

سرکشوں اور باغیوں کے انجام کے بعد یہ متقیوں کا صلہ بیان ہوا ہے تاکہ تصویر کا دوسرا رخ بھی سامنے آجائے۔ فرمایا بے شک ان لوگوں کے لیے اس دن بڑی فیروز مندی و کامیابی ہے جنہوں نے روزِ جزا و سزا سے ڈرتے ہوئے زندگی گزار لی۔ یہ حقیقت یہاں ملحوظ رہے کہ زندگی کو جاؤہ مستقیم پر استوار رکھنے والی چیز خوفِ آخرت ہی ہے۔ جس کے اندر یہ ہے وہ متقی ہے اور جس کا سینہ اس خوف سے خالی ہے اس کے اندر شیطان اپنا سکن بنا لیتا ہے اور وہ خدا کی نافرمانی بالکل بے خوف ہو کر کرتا ہے۔

حَدَائِقَ وَأَعْنَابًا۔ یہ اس کامیابی کی تفصیل ہے کہ ان کے لیے باغ ہوں گے اور انگورِ حَدَائِقَ معروف تو کھجور کے باغوں کے لیے ہے لیکن کھجور کے باغوں کے لیے عمدہ طریقہ یہ تھا کہ کنا سے کنا سے کھجوروں کی باڑھ ہوا اور بیچ میں انگوروں اور دوسرے پھلوں اور سبزیوں کے قطعات۔ یہاں حَدَائِقَ کے بعد اَعْنَابٌ کا ذکر عام کے بعد خاص کے ذکر کے طور پر ہے اور اس سے اگر انگورستان مراد ہیں تو یہ بھی مراد لے سکتے ہیں۔

وَكَوَاعِبَ أَتْرَابًا۔ یہ حوروں کا ذکر ہے۔ ان کی تعریف میں فرمایا کہ یہ اٹھتی ہوئی جوانیوں والی اور باہم دگر بالکل ہم سن ہوں گی۔ ہم سنی آپس کی بے تکلفی، دل چسپی اور ہم طرحی وہم مذاق کے لیے ضروری چیز ہے۔ وَكَأْسًا شَدِيدًا طَائِفًا ۖ لَا يَشْمَعُونَ فِيهَا لَغْوًا وَلَا كِذًّا ۗ بَابًا۔ یعنی ان کے لیے شرابِ خاص کے چھلکتے جام ہوں گے لیکن یہ شراب ان لغویات اور لاف زنیوں سے بالکل پاک ہوگی، جو دنیا کی شراب کے لوازم میں سے ہیں۔ کیف و سرور میں وہ سب سے بڑھ کر ہوگی لیکن عقل و ہوش کے ماؤف نہیں کرے گی کہ ترنگ میں آکر آدمی یا وہ گونئی اور دروغ بانی پر اتر آئے۔ یہ امر یہاں ملحوظ رہے کہ شراب کی بدستی میں بسا اوقات شرابی ایسی بے ہودہ تمہتیں بکس دیتے ہیں جو خاندانوں اور قبیلوں میں منتقل عناد کا سبب بن جاتی ہیں۔ جن سوسائٹیوں میں غیرت کا احساس مردہ ہو جاتا ہے ان کے اندر تو اس طرح کی باتیں لوگ پی جاتے ہیں لیکن اہل عرب نہایت حساس و غیرت مند تھے۔ شراب کی بدستی میں بھی اگر کوئی زبان سے ایسا کلمہ نکال دے جس سے دوسرے کے ناموس پر حرف آتا ہو تو اس کے

تسلیج اتنے دور رس ہوتے کہ ان کی تلافی ناممکن ہو جاتی۔ یہاں قرآن نے لفظ 'كَذَّابٌ' سے اسی طرح کی باتوں کی طرف اشارہ فرمایا ہے۔

بِحَبْرَاءَ مِنْ رَبِّكَ عَطَاؤٌ حَسَابًا۔ جس طرح اوپر کفار کے بارے میں فرمایا ہے: بِحَبْرَاءَ دَفَاقًا ان کو ان کے اعمال کے بالکل ہم وزن اور ٹھیک ٹھیک ان کے موافق سزا ملے گی اسی طرح یہ اہل جنت کے باب میں فرمایا کہ ان کو ان کی نیکیوں کا پورے حساب سے صلہ ملے گا۔ اللہ تعالیٰ ان کی کسی چھوٹی سے چھوٹی نیکی کو بھی ضائع نہیں ہونے دے گا۔ اور اہل ایمان کے لیے فضل کا جو وعدہ ہے وہ مزید برآں ہے۔

رَبِّ السَّمَوَاتِ وَالْأَرْضِ وَمَا بَيْنَهُمَا الرَّحْمَنُ لَا يَمْلِكُونَ مِنْهُ خِطَابًا (۳۷)

فرمایا کہ اہل ایمان کے لیے یہ صلہ (جو مذکور ہوا) اس خدا کے رحمان کی طرف سے ہو گا جو آسمانوں اور زمین اور ان کے درمیان کی ساری ہی چیزوں کا خداوند ہے، کوئی دوسرا کسی چیز میں اس کا شریک نہیں ہے کہ وہ کسی کو کچھ دے سکے۔

مزور سفر

کی نفی

لَا يَسْتَكْبِرُونَ مِنْهُ خِطَابًا۔ یہ کفار اور ان کے مزور معبودوں کی طرف اشارہ ہے کہ یہ لوگ مجھے بیٹھے ہیں کہ ان کے معبودوں کو خدا کے ہاں بڑی رسائی ہوگی۔ یہ جو چاہیں گے خدا سے کہہ سکیں گے اور جو چاہیں گے منوا سکیں گے، یہ خیال بالکل باطل ہے۔ کوئی بھی مجاز نہ ہو گا کہ اس سے کوئی عرض معروض کر سکے، اس کے سامنے وہی زبان کھولیں گے جن کو اس کی طرف سے اجازت مرحمت ہوگی اور وہی بات منہ سے نکالیں گے جو بالکل حق ہوگی۔

يَوْمَ يَقُومُ السُّدُوحُ وَالْمَلْسِكَةُ صَفًّا لَا يَتَكَلَّمُونَ إِلَّا مَنْ أَذِنَ لَهُ الرَّحْمَنُ

وَقَالَ صَوَابًا (۳۸)

مشرکین کو سب سے زیادہ اعتماد فرشتوں کی سفارش پر تھا جن کو وہ اپنے زعم کے مطابق خدا کی بیٹیاں فرض کر کے پوجتے تھے۔ فرمایا کہ اس دن ان کا حال یہ ہو گا کہ جبریل اور دوسرے ملائکہ رب العزت کے سامنے اس طرح صف بستہ حاضر ہوں گے جس طرح خدام اپنے آقا کے حضور میں حاضر ہوتے ہیں۔ ان میں سے کوئی بھی زبان کھولنے میں پہل نہیں کرے گا بلکہ وہی بات کرنے کی جرات کریں گے جن کو خدا نے جہان کی طرف سے اجازت مرحمت ہوگی اور وہی بات کہیں گے جو بالکل ٹھیک ہوگی۔ یعنی اگر مشرکین اس خطبہ میں مبتلا ہیں کہ ان کے دیوی دیوتا خدا سے جو بات چاہیں گے ناز و تدلل سے منوا لیں گے اور ان کے حق میں جو سفارش چاہیں گے کر دیں گے تو محض ان کی طمع خام ہے۔

یہاں روح سے مراد حضرت جبریل ہیں۔ ان کے لیے قرآن میں یہ لفظ جگہ جگہ استعمال ہوا ہے۔ ملائکہ کے گلی سرسبد وہی ہیں اس وجہ سے ان کا ذکر سب سے پہلے ہوا تاکہ واضح ہو جائے کہ جب اس دن



جبریں کا یہ حال ہوگا تو تا بہ دیگر اہل چہ رسد! بعض لوگوں نے اس کو عام ادوارح انسانی کے مفہوم میں لیا ہے لیکن اس کا یہاں کوئی قرینہ نہیں ہے۔

ذٰلِكَ الْيَوْمُ الْحَقُّ، فَمَنْ شَاءَ اتَّخَذْ اِلٰى رَبِّهِ مَا يَآ (۳۹)

یہ برادرتِ ذمہ کا اعلان ہے کہ لوگوں کو اس دن کی آمد سے آگاہ کرنا ضروری تھا سو یہ کام کر دیا گیا۔ اب لوگوں کی ذمہ داری اپنی ہے۔ فرمایا کہ جس دن کی آمد سے یہ ڈرایا جا رہا ہے وہ ایک امر شافی ہے۔ وہ آ کے رہے گا۔ نہ کوئی اس کو ٹال سکتا، نہ کوئی اس دن کسی کے کام آنے والا بنے گا تو جو اپنی خیر چاہے وہ اپنے رب کے پاس اپنا ٹھکانا بنا لے۔

’فَمَنْ شَاءَ اتَّخَذْ اِلٰى رَبِّهِ مَا يَآ‘ سے ایک بات تو یہ نکلی کہ اس معاملہ میں اللہ اور رسول کی ذمہ داری صرف یہ ہے کہ لوگوں کو اس دن سے آگاہ کر دیا جائے۔ یہ ذمہ داری نہیں ہے کہ لوگوں کے دلوں میں اس کا خوف اتار بھی دیا جائے۔

دوسری بات یہ نکلی کہ اس دن پناہ صرف اللہ تعالیٰ ہی بنے گا، کسی اور کی پناہ اس دن کسی کو حاصل ہونے والی نہیں ہے۔

تیسری بات یہ نکلی کہ اللہ کو پناہ بنانے کا طریقہ یہ ہے کہ اس دنیا میں اس کی بتائی ہوئی راہ اختیار کی جائے جس نے یہاں اس کی راہ نہیں اختیار کی وہ آخرت میں اس کی پناہ نہیں حاصل کر سکے گا۔

اِنَّا اَنْذَرْتُكُمْ عَذَابًا قَرِيْبًا الَّذِي يَوْمَ يَنْظُرُ الْمُسْرُوْا مَا قَدَّمَتْ يَدُوْكَ وَيَقُوْلُ الْكَافِرُ

يٰلَيْتَنِيْ كُنْتُ مُرَابًا (۴۰)

یہ آخری تنبیہ ہے۔ فرمایا کہ ہم نے ایک ایسے عذاب سے آگاہ کر دیا ہے جو بالکل قریب آچکا ہے۔ یعنی رسول کی بعثت کے بعد اب قوم کا فیصلہ ہونا تو سنتِ الہی کے مطابق قطعی ہے اور یہ عذاب منکروں کے لیے عذابِ قیامت کا پیش خیمہ ہوگا۔ یوں بھی عذابِ قیامت کو دور خیال کرنا نادانی ہے۔ اس لیے کہ یہ زندگی چند روزہ ہے اور جو مر اس کی قیامت اس کے سامنے ہے۔ من مات فقد مات قیامتہ۔

’وَيَقُوْلُ الْكَافِرُ يٰلَيْتَنِيْ كُنْتُ مُرَابًا‘ یعنی اس دن ہر شخص کے اعمال اس کے سامنے آئیں گے اور جنہوں نے اس دن کے لیے کوئی تیاری نہ کی ہوگی وہ اپنی محرومی اور بدبختی پر اپنے سر پٹھیں گے کہ کاش ہم مٹی ہی رہے ہوتے، ہمارا وجود ہی نہ ہوا ہوتا!!

اللہ تعالیٰ کی عنایت سے ان سطور پر اس سورہ کی تفسیر تمام ہوئی۔ فالحمد لله اولادنا خیرا۔

رحمان آباد

۴ - اپریل ۱۹۶۹ء

۶ - جمادی الاول ۱۳۹۹ھ